

सार-समाचार

पक्षियों के लिए लगाए परिडे



गंगापुर सिटी, (निर्स)। पुष्य सिंधी पंचायत द्वारा आयोजित चेटोचंड महोत्सव के दूसरे दिन समाज के युवाओं ने सेवा कार्य किया। सोमवार को युवाओं ने शहर के विभिन्न स्थानों पर पक्षियों के लिए दाना डाला और गर्मी से राहत देने के लिए परिडे लगाए। यह पहल विशेष रूप से गर्मी के मौसम में पक्षियों को भोजन और पानी उपलब्ध कराने के उद्देश्य से की गई। युवाओं ने शहर के अलग-अलग हिस्सों में जाकर यह कार्य संपन्न किया। इस सेवा गतिविधि में ईशू लथानी, यश केवलानी, हरीश टेकवानी, जीतू टोनी गंगवानी और सुनील केवलानी सहित समाज के कई युवाओं ने सक्रिय भागीदारी निभाई। युवाओं ने बताया कि चेटोचंड महोत्सव केवल एक धार्मिक उत्सव नहीं है, बल्कि यह सेवा और मानवता का संदेश भी देता है। इसी भावना के साथ उन्होंने पक्षियों को सेवा का संकल्प लिया। मेला अध्यक्ष प्रमोद गंगवानी और मेला संयोजक आशीष केवलानी ने जानकारी दी कि चेटोचंड महोत्सव के पखवाड़े के दौरान विभिन्न धार्मिक और सामाजिक कार्यक्रम आयोजित किए जा रहे हैं। उन्होंने बताया कि आगामी दिनों में भी धार्मिक अनुष्ठान, सेवा गतिविधियां और सांस्कृतिक कार्यक्रम जारी रहेंगे। इस कार्यक्रम में सिंधी समाज के अध्यक्ष ललित चंदानी और वरिष्ठ सदस्यों जैसे कन्हैयालाल, भगवानदास, शंकरलाल, गुलाबजी और तुलसीजी का भी सहयोग रहा। समाज के लोगों ने युवाओं को इस पहल को सहायता करते हुए इसे प्रेरणादायी कार्य बताते हुए सभी से इस पुणित कार्य में जुड़ने का आहवाहन किया।

जन जागरूकता कार्यक्रम शुरू

गंगापुर सिटी, (निर्स)। राजस्थान दिवस समारोह के अवसर पर नगर परिषद गंगापुर सिटी ने प्खच्छ शौचालय अभियान का शुभारंभ किया। यह अभियान स्वच्छता संकल्प एवं जन जागरूकता कार्यक्रम का हिस्सा है, जिसका मुख्य उद्देश्य शहर के सार्वजनिक और सामुदायिक शौचालयों को स्वच्छता सुनिश्चित करना तथा आमजन को स्वच्छता के प्रति जागरूक करना है। इस कार्यक्रम के तहत, नगर परिषद के अधिकारियों और कर्मचारियों ने शहर के विभिन्न सार्वजनिक शौचालयों का निरीक्षण किया। उन्होंने इन शौचालयों की साफ-सफाई कर स्वच्छता का संदेश दिया। इस दौरान कर्मचारियों और उपस्थित नागरिकों को बताया गया कि स्वच्छ वातावरण बनाए रखने के लिए शौचालयों की नियमित सफाई और उनका सही उपयोग अत्यंत आवश्यक है। नगर परिषद के अनुसार, राजस्थान दिवस के उपलक्ष्य में 14 मार्च से 19 मार्च तक शहर के विभिन्न बाड़ों में स्वच्छता सप्ताह का आयोजन किया जा रहा है। इस सप्ताह के दौरान स्वच्छता शपथ, जन जागरूकता अभियान, श्रमदान और स्वच्छता से जुड़े अन्य कार्यक्रम जैसी कई गतिविधियां शामिल हैं।

पशु चिकित्सालय व स्वास्थ्य केन्द्र का निरीक्षण किया

गंगापुर सिटी, (निर्स)। जिला कलेक्टर के निर्देशों पर सोमवार को एसडीएम बुजेंद्र मोघा ने अमरगढ़ चौकी स्थित प्राथमिक स्वास्थ्य केंद्र और राजकीय पशु चिकित्सालय का औचक निरीक्षण किया। प्राथमिक स्वास्थ्य केंद्र अमरगढ़ चौकी में एसडीएम ने आकांक्षी ब्लॉक कार्यक्रम के तहत संचालित रसमूर्णता अभियान के अंतर्गत विषय टीकाकरण दिवस पर आयोजित विशेष स्वास्थ्य शिविरों का जायजा लिया। उन्होंने स्त्री रोग, बाल रोग और सामान्य चिकित्सा विशेषज्ञों द्वारा मरीजों को दी जा रही परामर्श सेवाओं का अवलोकन किया। इस दौरान निःशुल्क जांच, लैब टेस्ट, ब्लड शुगर जांच, टीकाकरण और दवा वितरण की व्यवस्थाओं का भी निरीक्षण किया गया। एसडीएम ने दवा स्टॉक की स्थिति की भी जांच की। इसके बाद, एसडीएम ने राजकीय पशु चिकित्सालय अमरगढ़ चौड़ का निरीक्षण किया। उन्होंने वहां संचालित विभिन्न गतिविधियों की जानकारी ली, जिसमें बांझपन चिकित्सा से लाभान्वित पशुओं का रजिस्टर, कुत्रिन गर्भाधान, बांझ निवारण शिविर, उपचार और टीकाकरण शामिल थे। निरीक्षण के दौरान एफएमडी कार्यक्रम, दवा स्टॉक और साफ-सफाई व्यवस्था का भी जायजा लिया गया। एसडीएम ने संबंधित अधिकारियों को व्यवस्थाएं बेहतर बनाए रखने के लिए आवश्यक दिशा-निर्देश दिए।

ट्रक की चपेट एक की मौत

जुरहरा, भरतपुर, (निर्स)। कस्बे से सामान की खरीददारी कर थाना क्षेत्र के गांव नाला कुंदन जाते हुए जुरहरा-कामां रोड पर तेज गति से सामने से आ रहे एक वाहन की चपेट में आकर एक किशोर की मौत हो गई जबकि दूसरा व्यक्ति गंभीर रूप से घायल हो गया। जिसे जुरहरा सीएचसी से भरतपुर रेफर किया गया। दुर्घटना में घायल 60 वर्षीय नाला कुंदन निवासी शेरमोहम्मद पुत्र हिम्मत ने बताया कि वह थाना बहीन के गांव आली के 16 वर्षीय मुनासिफ पुत्र सैकुल के साथ सामान खरीद कर आने गांव जा रहा था कि कामां की ओर से तेज गति से आ रहे एक ट्रक ने उनको टक्कर मार दी।

ब्लैक सोलजर फ्लाई तकनीक से कचरा प्रबंधन की शुरुआत

सवाई माधोपुर, (निर्स)। जिले में कचरा प्रबंधन के क्षेत्र में एक अभिनव पहल करते हुए जिला परिषद के मुख्य कार्यकारी अधिकारी एवं नगर विकास न्यास के सचिव गौरव बुडानिया ने जिला कलेक्टर काना राम के मार्गदर्शन में ग्राम पंचायत खिलचीपुर के रिसोर्स रिक्वरी सेंटर पर ब्लैक सोलजर फ्लाई आधारित जैविक कचरा प्रबंधन तकनीक की शुरुआत की है। यह पहल राजस्थान में अपनी तरह की पहली अनेखी पहल साबित होगी। जिससे जैविक कचरे का पर्यावरण अनुकूल निस्तारण सुनिश्चित कर उसे उपयोगी संसाधनों में परिवर्तित किया जाएगा।

■ राजस्थान में पहली बार ठाम पंचायत खिलचीपुर में नवाचार, जैविक कचरे का होना वैज्ञानिक निस्तारण

इस तकनीक के माध्यम से भोजन अवशेष, फल-सब्जियों के छिलके तथा अन्य गीले जैविक कचरे को ब्लैक सोलजर फ्लाई के लार्वा द्वारा तेजी से विघटित किया जाएगा, जिससे कचरे की मात्रा में उल्लेखनीय कमी आएगी और उसे जैविक खाद एवं प्रोटीन युक्त पशु आहार जैसे उपयोगी संसाधनों में परिवर्तित किया जा सकेगा। यह तकनीक पारंपरिक कचरा प्रबंधन की तुलना में अधिक तेज, कम लागत वाली और पर्यावरण के अनुकूल मानी जाती है। यह नवाचार रणथंभौर राष्ट्रिय उद्यान क्षेत्र के लिए विशेष रूप से महत्वपूर्ण है, क्योंकि पर्यटन और आसपास के क्षेत्रों से उत्पन्न जैविक कचरे का वैज्ञानिक निस्तारण संभव होगा। इससे कचरे से होने वाले प्रदूषण में कमी आएगी, पर्यावरण संरक्षण को बढ़ावा मिलेगा तथा वन्यजीवों के प्राकृतिक आवास की स्वच्छता बनाए

रखने में भी सहायता मिलेगी। जिला प्रशासन के अनुसार यह पहल भविष्य में प्रदेश के अन्य जिलों के लिए भी कचरा प्रबंधन का एक प्रभावी मॉडल बन सकती है। इस प्रक्रिया के लिए हैदराबाद से विशेष ब्लैक सोलजर फ्लाई मंगाई गई, जिन्हें ग्राम पंचायत खिलचीपुर के कचरा संग्रहण केंद्र पर छोड़ा गया। कार्यक्रम में जिला परिषद के अतिरिक्त मुख्य कार्यकारी अधिकारी शैलेन्द्र सिंह, डॉ. सरोज वैरवा, उबुन्द् फाउंडेशन के सचिव नरेश कुमार चौधरी, ग्राम पंचायत प्रतिनिधि राजेन्द्र माली सहित अन्य अधिकारी एवं कर्मिक उपस्थित रहे।

इस अवसर पर गौरव बुडानिया ने कहा कि सवाई माधोपुर से राजस्थान में पहली बार ब्लैक सोलजर फ्लाई आधारित जैविक कचरा प्रबंधन की अभिनव पहल की गई है। इस तकनीक से जैविक कचरे का वैज्ञानिक एवं पर्यावरण अनुकूल निस्तारण कर उसे उपयोगी संसाधनों में बदला जा सकेगा। उन्होंने विश्वास जताया कि यह पहल स्वच्छता और सतत विकास को दिशा में एक महत्वपूर्ण कदम सिद्ध होगी और रणथंभौर क्षेत्र को स्वच्छ बनाए रखने में भी सहायक होगी।

रेलवे स्टेशन परिसर में कैलादेवी मेले के लिए अस्थाई बस स्टैंड शुरू

गंगापुर सिटी, (निर्स)। देशभर में प्रसिद्ध कैला देवी का लखड़ी मेला शुरू हो गया है। मेले के मद्देनजर गंगापुर सिटी रेलवे स्टेशन पर श्रद्धालुओं की आवाजाही बढ़ गई है। देश के विभिन्न राज्यों से बड़ी संख्या में श्रद्धालु ट्रेनों के माध्यम से यहां पहुंच रहे हैं। श्रद्धालुओं की सुविधा और बेहतर परिवहन व्यवस्था सुनिश्चित करने के लिए रोडवेज विभाग और रेलवे प्रशासन ने विशेष तैयारियों की हैं। इसी क्रम में, गंगापुर सिटी रेलवे स्टेशन परिसर में एक अस्थायी बस



गंगापुर सिटी रेलवे स्टेशन परिसर में बना अस्थाई बस स्टैंड।

- गंगापुरसिटी रेलवे स्टेशन से 30 बसें चलेंगी, 30 रुपाए होगा किराया
- बजरिया क्षेत्र में बढ़ते अतिक्रमण को हटाने की मांग

स्टैंड बनाया गया है। यहां से श्रद्धालुओं को सीधे कैला देवी तक परिवहन सुविधा उपलब्ध कराई जा रही है। यह अस्थायी बस स्टैंड विष्णु कुमार वर्मा की देखरेख में संचालित हो रहा है। यहां से 30 रोडवेज बसों का संचालन किया जा रहा है। कोटा मंडल रेल प्रबंधक द्वारा इस व्यवस्था को स्वीकृति दी गई है, और यह बस स्टैंड

10 अप्रैल तक संचालित रहेगा। गंगापुर सिटी में अस्थाई बस स्टैंड विष्णु कुमार वर्मा की देखरेख में संचालित हो रहा है। बस स्टैंड पर नियुक्त कर्मिक अरुण सिंह राजपूत ने बताया कि सोमवार से रेलवे स्टेशन से कैला देवी के लिए 24 घंटे बसों का संचालन किया जा रहा है, ताकि ट्रेनों से आने वाले यात्रियों को कोई परेशानी न हो। यात्रियों की संख्या के अनुसार दिन और रात दोनों समय बसों की उपलब्धता सुनिश्चित की जाएगी। गंगापुर सिटी से कैला देवी तक का बस किराया 30 रुपए निर्धारित किया गया है। मेले के दौरान सुरक्षा व्यवस्था भी कड़ी रखी गई है। रेलवे स्टेशन परिसर में जीआरपी और आरपीएफ के जवान तैनात रहेंगे, जो स्टेशन परिसर और यात्रियों की सुरक्षा व्यवस्था संभालेंगे। भीड़भाड़ के दौरान अव्यवस्था रोकने के लिए पुलिस प्रशासन भी लगातार निगरानी रखेगा।

मेले को देखते हुए शहरवासियों ने बजरिया क्षेत्र में बढ़ते अतिक्रमण को हटाने की मांग की है। लोगों का कहना है कि दुकानदारों ने दुकानों के आगे बेंच और सामान रखकर रास्ता संकरा कर दिया है, जिससे वाहनों के आवागमन में परेशानी होती है। वहां रेलवे सकुलेटिंग एरिया में भी अवैध रूप से टेले लगाए जा रहे हैं, जो रेलवे नियमों के विरुद्ध है। लोगों ने आरपीएफ और जीआरपी से ऐसे अतिक्रमणों के खिलाफ कार्रवाई करने की मांग की है, ताकि बाहर से आने वाले श्रद्धालुओं को किसी प्रकार की परेशानी न हो।

मटकी प्रतियोगिता में अपर्णा प्रथम

गंगापुर सिटी, (निर्स)।राष्ट्रीय परशुराम सेना संघ और ब्राह्मण महासंघ के संयुक्त तत्वावधान में गणगौर महोत्सव उत्साहपूर्ण भावती पेलैस मैरिज गार्डन में आयोजित किया गया। महिलाओं के सौभाग्य और खोएल्लास के प्रतीक माता पार्वती और भगवान शिव को समर्पित 16 दिवसीय गणगौर पर्व के अंतर्गत इस महोत्सव का आयोजन किया गया था।



गणगौर महोत्सव में आयोजित प्रतियोगिताओं में भाग लेती महिलाएं।

■ महिलाओं ने मटकी वॉक, सास-बहू रैंपिड फायर में दिखाई प्रतिभा, गणगौर महोत्सव संपन्न

इसमें बड़ी संख्या में महिलाओं ने पारंपरिक केशभूषा में भाग लेकर गणगौर उत्सव की सांस्कृतिक झलक प्रस्तुत की।महोत्सव में महिला शक्ति के सम्मान और मनोरंजन के लिए विभिन्न प्रतियोगिताओं का आयोजन किया गया। इनमें मां शक्ति सम्मान, मटकी वॉक, सास-बहू रैंपिड फायर, गणगौर बानो तथा ईशर-गणगौर बानो प्रतियोगिताएं शामिल थीं। प्रतिभागियों ने सज-धज

कर गणगौर और ईशर-गणगौर के रूप में मंच पर अपनी प्रस्तुतियां दीं, जिन्हें दर्शकों ने सराहा। मटकी प्रतियोगिता में कमलेश शर्मा को मां शक्ति सम्मान से सम्मानित किया गया। इस अवसर पर संगठन के अध्यक्ष अनुर शर्मा, महिला प्रकोष्ठ अध्यक्ष संगीता बोहरा, नीतेश शर्मा योगमाया, कल्पना शुक्ला, रीना, आशा, कविता, मोना, सीमा, ममता, अपर्णा, राजेश शर्मा, रीना शर्मा, सपना, गौरी शंकर शुक्ला सहित सैकड़ों महिलाएं मौजूद रहीं।

एसपी यादव का सम्मान

भरतपुर, (निर्स)। 45वें लोहागढ़ केसरी कुश्ती दंगल 21-22 मार्च को लोहागढ़ स्टेडियम स्थित महाकराजा सूखमल कुश्ती स्टेडियम भरतपुर में दंगल की तैयारियों को अंतिम रूप कुश्ती संघ के अध्यक्ष सीताराम गुप्ता की अध्यक्षता में भूरीसिंह व्यायामशाला पर सम्पन्न हुई बैठक में लिया गया। संघ के महासचिव चूनी कप्तान ने बताया कि दंगल में भाग लेने वाले पहलवानों के आने की सूचना लगातार प्राप्त हो रही है उनके ठहरने की व्यवस्था कर दी गई है व दंगल सम्पन्न कराने हेतु 11 सदस्यों का निर्णायक मण्डल का गठन कर दिया गया है। कप्तान ने बताया कि अखाड़े का पूजन 20 मार्च को प्रातः 10 बजे हल्दी तेल व पानी का छिड़काव कर किया जावेगा। दंगल में भाग लेने वाले पहलवानों के वजन 21 मार्च को प्रातः 10 बजे से लिए जावेगा। बैठक में मुख्य अतिथि सहायक पुलिस अधीक्षक पंकज यादव, पूर्व महापौर शिववर्धन भोंट, जिला खेल अधिकारी सत्यप्रकाश, प्रशिक्षक तेजेन्द्र लाला, बाबू सिंह खेर, रिटा. कमाण्डेंट आनवीर सिंह, बॉक्सिंग कोच मनीषा चाहर, परवलवार विष्णु चाहर, जगदीश यादव, देवकी नंदन, ओमप्रकाश ठाकुर, सुरेश सिंह आदि मौजूद रहे।

एएसपी यादव का सम्मान

भरतपुर, (निर्स)। 45वें लोहागढ़ केसरी कुश्ती दंगल 21-22 मार्च को लोहागढ़ स्टेडियम स्थित महाकराजा सूखमल कुश्ती स्टेडियम भरतपुर में दंगल की तैयारियों को अंतिम रूप कुश्ती संघ के अध्यक्ष सीताराम गुप्ता की अध्यक्षता में भूरीसिंह व्यायामशाला पर सम्पन्न हुई बैठक में लिया गया। संघ के महासचिव चूनी कप्तान ने बताया कि दंगल में भाग लेने वाले पहलवानों के आने की सूचना लगातार प्राप्त हो रही है उनके ठहरने की व्यवस्था कर दी गई है व दंगल सम्पन्न कराने हेतु 11 सदस्यों का निर्णायक मण्डल का गठन कर दिया गया है। कप्तान ने बताया कि अखाड़े का पूजन 20 मार्च को प्रातः 10 बजे हल्दी तेल व पानी का छिड़काव कर किया जावेगा। दंगल में भाग लेने वाले पहलवानों के वजन 21 मार्च को प्रातः 10 बजे से लिए जावेगा। बैठक में मुख्य अतिथि सहायक पुलिस अधीक्षक पंकज यादव, पूर्व महापौर शिववर्धन भोंट, जिला खेल अधिकारी सत्यप्रकाश, प्रशिक्षक तेजेन्द्र लाला, बाबू सिंह खेर, रिटा. कमाण्डेंट आनवीर सिंह, बॉक्सिंग कोच मनीषा चाहर, परवलवार विष्णु चाहर, जगदीश यादव, देवकी नंदन, ओमप्रकाश ठाकुर, सुरेश सिंह आदि मौजूद रहे।

आजीवन कारावास की सजा सुनाई

भरतपुर, (निर्स)। लडकी को झूठे प्रेम प्रसंग में फंसाकर उसकी हत्या करने वाले आरोपी को अतिरिक्त सेशन न्यायाधीश (महिला उन्पीडन प्रकरण) कोर्ट ने आजीवन कारावास की सजा सुनाई है। साथ ही 20 हजार रुपये का जुर्माना लगाया है। आरोपी ने गला रेत कर लडकी की हत्या की थी। आरोपी शहीदशुदा है और उसके 5 बच्चे हैं। उसने लडकी से अपनी शादी और बच्चों की बात छुपाई थी। लडकी के वकील विवेक हथैनी ने बताया कि घटना 20 मार्च 2024 की है।

प्रसादी लाल जाटव तहसील अध्यक्ष मनोनीत

सुरौट, (निर्स)। जिला जाटव सुधार समिति (360 गांव) जिला करौली, दौसा, सवाईमाधोपुर की एक महत्वपूर्ण बैठक सुरौट जटवाडा रोड शिव मंदिर पर आयोजित की गई चुनाव प्रक्रिया से पूर्व सुरौट कस्बे में बहुजन नायक साहब काशीराम जो के चित्र पटेल पर पुष्प अर्पित कर जयंती मनाई। बैठक की अध्यक्षता भगवत प्रसाद जाटव मिल्लीपुरा एवं मुख्य अतिथि

जिलाध्यक्ष हट्टीराम जाटव ठेकेदार रहे तथा वरिष्ठ अतिथि जाटव समाज प्रतिभा सम्मान समारोह के संयोजक मारादत जाटव, हिंडौन तहसील अध्यक्ष बबलू चौरसिया युवा जिलाध्यक्ष हरिओम ठेकेदार एवं नेमीचंद तेसगांव के नेतृत्व में संपन्न हुई। बैठक में तहसील क्षेत्र के विभिन्न गांवों से आए जाटव समाज के पंच-पटेल, समाजसेवी एवं गणमान्य नागरिकों ने भाग लिया और समाज के

संगठन तथा विकास से जुड़े विभिन्न मुद्दों पर विस्तार से चर्चा की गई। बैठक के दौरान समाज के प्रतिनिधियों द्वारा सर्वसम्मति से सुरौट निवासी प्रसादी लाल जाटव (बाबूजी) को जाटव समाज सुधार समिति का तहसील सुरौट अध्यक्ष मनोनीत किया गया। उपस्थित समाज के लोगों ने माला पहनाकर एवं साफा बांधकर उनका स्वागत करते हुए ईजिप्टी मंदीर की के लिए बधाई दी।

व्यापारियों के प्रतिनिधिमंडल ने जिला कलेक्टर से की मुलाकात

भरतपुर, (निर्स)। जिला अध्यक्ष संजीव गुप्ता के नेतृत्व में एक प्रतिनिधिमंडल ने जिला कलेक्टर से मुलाकात की। प्रतिनिधि मण्डल में कार्यकारी अध्यक्ष नरेन्द्र गोयल, जिला महामंत्री विपुल शर्मा, कोषाध्यक्ष जयप्रकाश बजाज, समाजसेवी गिरधारी तिवारी, पूर्व नेता प्रतिपक्ष इन्द्रजीत भारद्वाज, बीजेपी जिलाध्यक्ष शिवानी दायमा, गिरधारी गुप्ता, दलवीर सिंह (पूर्व सरपंच), चेतन राहुल, मनोज कटारा, राजेन्द्र गोयल इत्यादि शामिल थे।



भरतपुर में व्यापारियों के प्रतिनिधिमंडल ने जिला कलेक्टर से की मुलाकात कर सड़क चौड़ीकरण व यूडी टैक्स पर रक्षा मांगें।

अनुसार मुआवजा दिया जावेगा। सबसे पहले जिस सड़क का चौड़ीकरण होना है उसका ले-आउट प्लान बनाया जावेगा उसके बाद उस क्षेत्र के लोगों को बिठाकर चर्चा की जावेगी। यूडी. टैक्स से संबंधित शिकायतों पर ध्यान देते हुए उन्होंने संबंधित अधिकारियों को भविष्य में ज्यादा सख्ती न बरतते हुए यू.डी. टैक्स से संबंधित आपत्तिकां की बात को भी सुनने के निर्देश दिये। भरतपुर में यू.डी. टैक्स वाली कम्पनी की ओर से देवस्थान व वक्फ बोर्ड की क्रियाएं की छोटी छोटी दुकानों को जिनके क्षेत्रफल 100 वर्गज से कम है उनको नोटिस

दिये जाने के विरोध किये जाने पर आवश्यक किया कि देवस्थान विभाग व वक्फ बोर्ड को लिखा जावेगा कि इन दुकानों को मॉल की श्रेणी में न लेते हुए इन पर टैक्स माफ किया जावे। वहां से निर्णय आने के बाद निर्देशानुसार कार्यवाही की जावेगी।

दिये जाने के विरोध किये जाने पर आवश्यक किया कि देवस्थान विभाग व वक्फ बोर्ड को लिखा जावेगा कि इन दुकानों को मॉल की श्रेणी में न लेते हुए इन पर टैक्स माफ किया जावे। वहां से निर्णय आने के बाद निर्देशानुसार कार्यवाही की जावेगी।

सार-समाचार

कार्मिकों ने समस्या समाधान की उठाई मांग

हिण्डौन सिटी, (निर्स)। प्रदेश को ग्राम सेवा सहकारी समितियों में कार्यरत कार्मिकों की विभिन्न लंबित समस्याओं के समाधान की मांग को लेकर कार्मिकों ने मुख्यमंत्री के नाम ज्ञापन सौंपा। यह ज्ञापन हिण्डौन तहसीलदार सीमा को दिया गया।ज्ञापन में ग्राम सेवा सहकारी समितियों के कार्मिकों के लिए केंडर अर्थॉरिटी और नियुक्ता का स्पष्ट निर्धारण करने की मांग की गई है। कार्मिकों का कहना है कि इस संबंध में सहकारिता विभाग द्वारा गठित समिति संबंध समिति के संयोजकों से सुझाव प्राप्त कर चुकी है, लेकिन पिछले तीन माह से मामला प्रक्रियाधीन होने के कारण निर्णय लंबित है। कर्मचारियों ने इस पर शीघ्र निर्णय लेकर आदेश जारी करने की मांग की है। इसके अलावा केंद्रीय सहकारी बैंकों में ऋण पर्यवेक्षकों के रिक्त पदों पर व्यवस्थापकों को प्राथमिकता देते हुए शत-प्रतिशत नियुक्ति करने तथा भर्ती प्रक्रिया में आयु सीमा को बाध्यता समाप्त कर प्रक्रिया जल्द शुरू करने की मांग भी की गई है। ज्ञापन में बताया गया कि 10 जुलाई 2017 से पहले नियुक्त कार्मिकों के नियमितीकरण के लिए 27 जुलाई 2022 को प्रक्रिया शुरू की गई थी, लेकिन समयभाव के कारण कई जिलों के कर्मचारी इससे वंचित रह गए। ऐसे में नियमितीकरण की प्रक्रिया को पुनः शुरू करने की मांग की गई है। साथ ही समितियों में कार्यरत व्यवस्थापक, सहायक व्यवस्थापक, सेल्समैन, चतुर्थ श्रेणी कर्मचारी और कंप्यूटर ऑपरेटर सहित सभी श्रेणी के कार्मिकों के लिए आयु सीमा 18 से 40 वर्ष निर्धारित करते हुए नियमितीकरण का लाभ देने की मांग की गई है। इसके साथ ही जिला केंद्रीय सहकारी बैंकों में बैंकिंग सहायक के पदों पर व्यवस्थापकों के लिए आरक्षित 20 प्रतिशत कोटे की भर्ती प्रक्रिया भी शीघ्र शुरू करने की मांग उठाई गई। कार्मिकों ने चेतावनी दी कि मांगों के लंबे समय से लंबित रहने के कारण प्रदेशभर में कर्मचारियों में रोष व्याप्त है। कर्मचारियों द्वारा 27 फरवरी से कार्य बहिष्कार किया जा रहा है।

विवाह सम्मेलन का आयोजन

गंगापुर सिटी, (निर्स)। डॉ. बीआर अंबेडकर सामूहिक विवाह सम्मेलन समिति द्वारा कांशीराम के जन्मदिवस पर 8वें सामूहिक विवाह सम्मेलन का आयोजन किया गया। वजीरपुर तहसील के रैंडायल गुर्जर और रैंडायल तुर्क गांव में आयोजित इस कार्यक्रम में 16 जोड़े बौद्ध रीति-रिवाज से परिणय सूत्र में बंधे। सम्मेलन स्थल को आकर्षक रूप से सजाया गया था। आयोजन समिति ने वर और वधू पक्ष के लोगों के बैठने तथा भोजन की अलग-अलग व्यवस्थाएं की थीं। गंगापुर सिटी, वजीरपुर, हिंडौन, श्री महावीर जी सहित आसपास के क्षेत्रों में बड़ी संख्या में समाज के लोग इस कार्यक्रम में शामिल हुए। समिति अध्यक्ष मदन मोहन जाटव ने बताया कि इस सम्मेलन में कुल 16 जोड़ों का विवाह संपन्न कराया गया। विवाह योग्य जोड़ों को तैयार कर बौद्ध रीति-रिवाज के अनुसार सभी रस्में पूरी की गईं। विवाह के बाद समाज के वरिष्ठजनों और अतिथियों ने नवदंतिियों को सुखी वैवाहिक जीवन का आशीर्वाद दिया। कार्यक्रम में वक्ताओं ने सामूहिक विवाह आयोजनों के महत्व पर प्रकाश डाला। उन्होंने कहा कि ऐसे आयोजनों से समाज में एकजुटता बढ़ती है और अनावश्यक खर्चों पर रोक लगती है। वक्ताओं ने यह भी बताया कि आर्थिक रूप से कमजोर परिवारों के लिए ये आयोजन बहुत सहायक होते हैं, जिससे वे अपनी बेटीयों का विवाह सम्मानपूर्वक कर पाते हैं। नवविवाहित जोड़ों को उपहार स्वरूप कई धरतू लयों की वस्तुएं भेंट की गईं। इनमें कपड़े, बक्का, एलईडी टीवी, बेड, अलमारी, कुर्सी, सिलाई मशीन, बर्तन, मॉलसूत्र, चुटकी, तोडिया, अंगूठी और नाक की बाली जैसी वस्तुएं शामिल थीं।

भण्डारे में पदयात्रियों की उमड़ रही भीड़

हिण्डौन सिटी, (निर्स)। मन्दिर श्री उमाशंकर सत्संग पालय (पंजाबी समाज) की ओर से आयोजित कैलादेवी मेले में जाने वाले पद-यात्रियों के वार्षिक भण्डारे में प्रतिदिन हजारों भक्त भोजन-प्रसादी सहित विश्राम, स्नान, नित्यकर्म और चिकित्सा सेवाएं प्राप्त कर रहे हैं। समाज के मुकुन्द ज्ञाम्ब ने बताया कि ब्रह्मा नंदो स्थित सत्संग भवन में 14 मार्च से पाँच दिवसीय भण्डारा प्रबन्धन किया गया था, जिसमें दो दिन से भक्तों की भारी भीड़ उमड़ रही है। भण्डारे में दिन भर रोटी सब्जी-दाल-चावल-कढ़ी व हलवा-छोले का शुद्ध भोजन भक्तों के लिए पंजात में बैठाकर जिमाया जाता है। इसके अलावा सुबह के समय माता के भक्तों को चाय-बिस्कुट दिए जाते हैं तथा रात्रि विश्राम, स्नानहूण, शौचालय, प्राथमिक उपचार आदि सुविधाएँ भी उपलब्ध कराई जाती हैं।

संवाद कार्यक्रम आयोजित

भरतपुर, (निर्स)। महारानी श्री जया राजकीय महाविद्यालय, भरतपुर में महाविद्यालय के प्राचार्य डॉ. शिप्लीदीप माधुपुर की अध्यक्षता में अभिभावक शिक्षक छात्र संवाद का आयोजन किया गया। जिसमें समिति के संयोजक प्रो. रवीन्द्र कुंभार शर्मा, विशेष आमंत्रित सदस्य प्रो. मुकेश कुमार एवं समिति सदस्य प्रो. धर्मैन्द्र कुमार, प्रो. राजाराम, मुकेश कुमार मीणा अभिभावक एवं विद्यार्थी मौजूद रहे। कार्यक्रम में पधार अभिभावकों एवं विद्यार्थियों द्वारा अनेक समस्याओं से अवगत करवाया एम्म् आवश्यक सुझाव भी दिए।

सरसों उत्पादन बढ़ाने पर जोर

भरतपुर, (निर्स)। 46वीं आल इंडिया रबी सैमीनार का पथ्य आयोजन भरतपुर ऑयल मिलर्स एसोसिएशन के तत्वावधान में होटल टांड बरसो में किया गया। जिसके मुख्य अतिथि राजस्थान सरकार के जल संसाधन मंत्री सुरेश रावत थे। इस अवसर पर कुईट अध्यक्ष, सुरेश नागपाल, मोपा अध्यक्ष बाबूलाल डाटा, दिनेश राठौड़ तथा भाजपा जिलाध्यक्ष शिवानी दायमा तथा जिला कलक्टर भी उपस्थित थे। 12 राज्यों से करीब 1500 प्रतिनिधि इस सैमीनार में आये थे। सर्वप्रथम भरतपुर आयल मिलर्स एसोसियेशन के अध्यक्ष कृष्ण कुमार अठावाल द्वारा मंत्री एवं सभी मंचासी अतिथियों का स्वागत किया गया। अपने स्वागत भाषण में कृष्ण कुमार अठावाल द्वारा पधार हुए डेलीगेट एवं मंत्री जी का स्वागत करते हुए कहा कि आय सबके आगमन से यह सैमीनार सफल हुई है। इस सैमीनार के उद्घाटन को मुख्यमंत्री भजनलाल शर्मा आ रहे थे, पर उन्होंने बताया कि 15 मार्च को देहली में राजस्थान दिवस का कार्यक्रम है इसलिए वो अपने स्थान पर सुरेश रावत को भेज रहे हैं। इस अवसर पर बाबूलाल डाटा ने सरसों उत्पादित प्रदेश घोषित करने की मांग की वहीं शिवानी दायमा ने भरतपुर में सरसों उत्पादन के बारे में कहा। दिनेश राठौर ने सरसों पर मंडी शुल्क का विचार रखा। जिला कलक्टर कमर उल जमान चौधरी ने बताया कि एक जिला एक उत्पाद की केन्द्र सरकार की नीति के तहत भरतपुर को सरसों तेल उत्पादित जिला घोषित किया गया है। मंत्री सुरेश रावत नेराज्य के मुख्यमंत्री भजनलाल शर्मा के नेतृत्व में जो है औद्योगिक गतिविधि की जानकारी दी। उन्होंने बताया कि राज्य में जो भी बाहर से उद्योगपति आ रहे हैं उन्हें पूर्ण सुविधा दी जा रही है। राजस्थान में औद्योगिक वातावरण बहुत अच्छा है। जहाँ तक सरसों का सवाल है देश में सर्वाधिक सरसों का उत्पादन राजस्थान में हो रहा है।

हेतुक दर्शित करने के लिए सूचना
(साधारण प्रारूप)
व्यवहार प्रक्रिया संहिता पहली अनुसूची संख्यांक 4
न्यायालय एम.एम.कम संख्या-19
चाकसू जयपुर महागणर प्रथम हनुमान विरूद्ध मुकेश चन्द वाद/प्रार्थना पत्र T.1
प्रार्थना-पत्र संख्या 45 सन् 2026
नाम गोलू कुमार पुत्र पुखराज जाति बैरवा पता-महरावेड पिपलई जि. सवाई माधोपुर उक्त प्रार्थी ने इस न्यायालय में यह आवेदन किया है कि नवल संतान है
अतः आपको चेतावनी दी जाती है कि आप आवेदन के विरुद्ध हेतुक दर्शित करने के लिए दि. 04 माह 04 सन् 2026 को 10.00 पूर्वान्ह में स्वयं या अपने प्लीडर द्वारा जिसे सम्यक रूप से अनुदेश किया गया हो, उपसंज्ञत हो। यदि आप ऐसा करने में असफल रहेंगे तो उक्त आदेश की सुनवाई और उसका निपटारा एक पक्षीय रूप से किया जाएगा।
यह आज ता. 16 माह 3 सन् 2026 को मेरे हस्ताक्षर से और न्यायालय की मुद्रा लगाकर दी गई।
रीडर अतिरिक्त सिविल न्यायाधीश एवं न्यायिक मजिस्ट्रेट क्रम सं.19 जयपुर महागणर प्रथम (चाकसू)

हेतुक दर्शित करने के लिए सूचना
(साधारण प्रारूप)
व्यवहार प्रक्रिया संहिता पहली अनुसूची संख्यांक 4
न्यायालय एम.एम.कम संख्या-19
चाकसू जयपुर महागणर प्रथम हनुमान चौधरी विरूद्ध मुकेश चन्द वी. वाद/प्रार्थना पत्र T.1
प्रार्थना-पत्र संख्या 45 सन् 2026
नाम सुरेश चन्द पुत्र पुखराज जाति बैरवा पता-महरावेड पिपलई जि. सवाई माधोपुर उक्त प्रार्थी ने इस न्यायालय में यह आवेदन किया है कि नवल संतान है
अतः आपको चेतावनी दी जाती है कि आप आवेदन के विरुद्ध हेतुक दर्शित करने के लिए दि. 04 माह 04 सन् 2026 को 10.00 पूर्वान्ह में स्वयं या अपने प्लीडर द्वारा जिसे सम्यक रूप से अनुदेश किया गया हो, उपसंज्ञत हो। यदि आप ऐसा करने में असफल रहेंगे तो उक्त आदेश की सुनवाई और उसका निपटारा एक पक्षीय रूप से किया जाएगा।
यह आज ता. 16 माह 3 सन् 2026 को मेरे हस्ताक्षर से और न्यायालय की मुद्रा लगाकर दी गई।
रीडर अतिरिक्त सिविल न्यायाधीश एवं न्यायिक मजिस्ट्रेट क्रम सं.19 जयपुर महागणर प्रथम (चाकसू)